



نسیم شاہ کو آئسو لیشن سے ریلیز کر دیا گیا

لاہور، 24 مئی 2021ء:

کوئٹہ گلیڈی ایٹرز کے فاسٹ باؤلر نسیم شاہ کو پاکستان سے روانگی کے لیے مقررہ پروٹوکولز کی خلاف ورزی کرنے پر لاہور کے مقامی ہوٹل میں قائم آئسو لیشن سے ریلیز کر دیا گیا ہے۔ ناقابل قبول پی سی آر ٹیسٹ کی رپورٹ جمع کروانے کی وجہ سے نسیم شاہ اب 26 مئی کو ابو ظہبی روانہ نہیں ہوں سکیں گے، لہذا وہ ٹورنامنٹ سے باہر ہو گئے ہیں۔

انجی بی ایل پاکستان سپر لیگ 6 کے بقیہ میچز کے لیے بنائے گئے کوویڈ 19 پروٹوکولز کے تحت کراچی اور لاہور سے چارٹرڈ فلائیٹ کے ذریعے ابو ظہبی روانہ ہونے والے تمام مسافروں کو 24 مئی کو لاہور اور کراچی کے ٹیم ہوٹلز میں داخل ہوتے وقت زیادہ سے زیادہ 48 گھنٹے قبل دیئے گئے اپنے کوویڈ 19 ٹیسٹ کی رپورٹ جمع کروانا تھی۔

تاہم نسیم شاہ نے اس موقع پر اپنے 18 مئی کو کئے گئے کوویڈ 19 ٹیسٹ کی رپورٹ جمع کروائی۔ پرانی رپورٹ جمع کروانے پر انہیں ہوٹل کی علیحدہ منزل پر آئسو لیشن میں رکھا گیا، جس کے بعد تین رکنی انڈیپنڈنٹ میڈیکل ایڈوائزری پینل برائے پی ایس ایل کی سفارشات پر انہیں ریلیز کرنے کا فیصلہ کیا گیا۔

بابر حامد، ڈائریکٹر کمرشل پی سی بی:

پاکستان کرکٹ بورڈ کے ڈائریکٹر کمرشل پی سی بی بابر حامد کا کہنا ہے کہ ہمیں فاسٹ باؤلر کو اپنے اہم ایونٹ میں شرکت سے روکنے پر

کوئی فخر محسوس نہیں ہو رہا لیکن اگر ہم اس خلاف ورزی کو نظر انداز کرتے ہیں تو ہم ممکنہ طور پر پورے ایونٹ کو خطرے میں ڈال دیں گے، ہم اس فیصلے کو قبول کرنے پر کوئٹہ گلیڈی ایٹرز کو سراہنا چاہتے ہیں، جس سے ثابت ہوتا ہے کہ مقررہ پروٹوکولز پر عملدرآمد کروانے کے لیے ہم سب اکٹھے ہیں۔

انہوں نے کہا کہ اس فیصلے سے ہم لیگ کے بقیہ میچز میں شریک تمام افراد کو ایک واضح پیغام دینا چاہتے ہیں کہ پی سی بی کسی قسم بھی قسم کی خلاف ورزی پر کوئی سمجھوتہ نہیں کرے گا، ہم خلاف ورزی میں ملوث کسی بھی کھلاڑی یا اسپورٹسٹاف کے خلاف کارروائی سے گریز نہیں کریں گے۔

بابر حامد نے کہا کہ ایونٹ میں شریک تمام افراد کو سمجھنا چاہیے ہے کہ پی سی بی کی جانب سے تیار کردہ یہ تمام پروٹوکولز اس ایونٹ کی سزا اور اس میں شریک تمام افراد کی صحت اور حفاظت کو یقینی بنانے کے پیش نظر بنائے گئے ہیں، لہذا ان تمام پروٹوکولز پر من و عن عملدرآمد کروانا بھی ہماری ذمہ داری ہے۔

– ENDS –

Media contact:

Ibrahim Badees Muhammad
Editor – Urdu Content
Media and Communications

Partners



www.psi-t20.com
@thePSLT20
@thePSL
PakistanSuperLeague
@thepsli

PCB Headquaters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4